

तीन दिवस संपूर्ण दिल्लीला सुट्टी

नवी दिल्ली : जी २० शिखर परिषदेचा महामेळा भारतात भरणार आहे. या महामेळ्याचं आयोजन राजधानी दिल्लीत केलं जाणार आहे. त्यासाठी देशाची राजधानी सज्ज झाली आहे. ९-१० सप्टेंबरला जी २० राष्ट्रध्यक्षांची बैठक दिल्लीत होणार आहे. दिल्लीतल्या प्रगती मैदान कन्व्हेन्शन सेंटरमध्ये त्यासाठी तयारीची जोरदार लगबग सुरु आहे. बऱ्यापैकी कार्यक्रमाची तयारी पूर्ण झाली असून सध्या कार्यक्रमाची तयारी शेवटच्या टप्प्यात आली आहे.

जी २० शिखर परिषदेसाठी ८, ९ आणि १० सप्टेंबर रोजी राजधानी दिल्लीत शाळा, कॉलेज, सरकारी कार्यालयं सगळं बंद असेल. संपूर्ण राजधानीचं लक्ष एकवटलं असेल ते फक्त एकाच कार्यक्रमावर, ते म्हणजे जी २० शिखर परिषद. जगभरातील अनेक देशांचे प्रमुख, अधिकारी जी २० शिखर परिषदेसाठी उपस्थित राहणार आहेत. त्याचा व्यवस्थेवर ताण पडू नये यासाठी तीन दिवस संपूर्ण दिल्लीला सुट्टीच जाहीर करण्यात आली आहे. ज्या प्रगती मैदान कन्व्हेन्शन सेंटरमध्ये हा कार्यक्रम होणार आहे. तिथेही तयारीची जोरदार लगबग सुरु आहे. जी २० च्या या बैठकीसाठी रशियाचे राष्ट्रध्यक्ष पुतिन हे स्वतः उपस्थित राहू शकणार नाहीत. काल त्यांनी आपण उपस्थित राहू शकणार नसल्याचं पंतप्रधान मोदींना कळवलं आहे. पण इतर अनेक बड्या देशांचे राष्ट्रप्रमुख या बैठकीसाठी दिल्लीत असतील. त्यासाठी दिल्लीतल्या ३५ पंचतारांकित हॉटेलमधल्या ३५०० रुम्स बुक करण्यात आल्या आहेत.

सर्वसामान्यांना दिलासा गॅस सिलिंडर २०० रुपयांनी खरस्त

उज्वला योजनेच्या लाभार्थ्यांसाठी ४०० रुपयांनी स्वस्त

नवी दिल्ली : केंद्र सरकारने मंगळवारी घरगुती गॅस सिलिंडरच्या (१४.२ किलो) दरात २०० रुपयांची कपात केली आहे. यासह, आता किंमत दिल्लीत ११०३ रुपयांवरून ९०३ रुपये, भोपाळमध्ये ९०८ रुपये, जयपूरमध्ये ९०६ रुपयांवर आली आहे. नवीन किंमत ३० ऑगस्टपासून म्हणजेच रक्षाबंधनाच्या दिवशी लागू होईल. केंद्रीय मंत्री अनुराग ठाकूर म्हणाले की, ओपम आणि रक्षाबंधनाच्या सणाच्या दिवशी किंमती कमी करून पंतप्रधान मोदींनी भगिनींना मोठी भेट दिली आहे. देशातील ३३ कोटी ग्राहकांना त्याचा लाभ मिळणार आहे. या निर्णयामुळे २०२३-२४ या आर्थिक वर्षात सरकारवर ७,६८० कोटीचा बोजा पडणार आहे. केंद्रीय मंत्री असेही म्हणाले की सरकार ७५ लाख नवीन उज्वला कनेक्शनचे वितरण करेल. यावर्षी ५ राज्यांमध्ये होणाऱ्या विधानसभा निवडणुकीपूर्वी सरकारचे हे पाऊल अत्यंत महत्त्वाचे आहे.

राजस्थानमध्ये काँग्रेसने यावर्षी १ एप्रिलपासून बीपीएल कुटुंबांना ५०० रुपयांत गॅस देण्याची योजना लागू केली आहे. मध्य प्रदेशातही काँग्रेसने ५०० रुपयांना गॅस सिलिंडर देण्याचे आश्वासन दिले आहे.

मार्च २०२३ मध्ये १४.२ किलो घरगुती एलपीजी सिलिंडरच्या किंमतीत ५० रुपयांनी वाढ करण्यात आली होती. यानंतर दिल्लीत त्याची किंमत ११०३ रुपये झाली होती. यापूर्वी ६ जुलै २०२२ रोजी किंमती बदलण्यात आल्या होत्या. त्यानंतरही भावात ५० रुपयांनी वाढ करण्यात आली.

जून २०२० पासून बहुतांश लोकांना एलपीजी सिलिंडरवर सबसिडी मिळत नाही. आता उज्वला योजनेतर्गत ज्यांना सिलिंडर देण्यात आले आहे त्यांनाच २०० रुपये अनुदान मिळते. यासाठी सरकार सुमारे ६,१०० कोटी रुपये खर्च करते. जून २०२० मध्ये, दिल्लीत विनाअनुदानित सिलिंडर ५९३ रुपयांना उपलब्ध होते, जो आता ११०३ रुपयांपर्यंत वाढला आहे.

राज्यातील पायाभूत सुविधांचे प्रकल्प कालबद्धरित्या पूर्ण करा : मुख्यमंत्री

मंत्रालय वॉर रूममध्ये दहा महत्त्वाच्या प्रकल्पांचा घेतला आढावा



मुंबई : राज्यात सुरु असलेले मेट्रोसह विविध पायाभूत सुविधांचे प्रकल्प तसेच सिंचन प्रकल्पांना तातडीने गती देऊन कालबद्धरित्या हे प्रकल्प वेळेत पूर्ण करण्याचे निर्देश देतानाच मुंबईतील वाहतूक कोंडीवरील उपाययोजनेसाठी प्रगत तंत्रज्ञानाच्या आधारे ट्रिन टनेल या नवीन संकल्पनेचा वापर करण्यासाठी मुंबई महानगरपालिकेला सर्वेक्षणचे निर्देश मुख्यमंत्री एकनाथ शिंदे यांनी दिले. मुख्यमंत्री श्री. शिंदे यांच्या अध्यक्षतेखाली मंत्रालयातील वॉर रूममध्ये राज्यातील दहा महत्त्वाच्या प्रकल्पांचा आढावा घेण्यात आला.

यावेळी उपमुख्यमंत्री देवेंद्र फडणवीस, उपमुख्यमंत्री अजित पवार, मुख्य सचिव मनोज सौमिक यांच्यासह विविध विभागांचे अपर मुख्य सचिव, प्रधान सचिव, सचिव उपस्थित होते. आज झालेल्या या बैठकीमध्ये प्रामुख्याने पुणे मेट्रो, नागपूर मेट्रो, मुंबई मेट्रो, सिंचन प्रकल्प, समृद्धी महामार्गात इकोनॉमिक झोन या प्रकल्पांबाबत सविस्तर आढावा घेण्यात आला. मुख्यमंत्री श्री. शिंदे यावेळी म्हणाले की, पायाभूत सुविधांच्या प्रकल्पांची कामे राज्यात मोठ्या प्रमाणावर सुरु आहेत. ही कामे वेळेत पूर्ण झाल्यास | पान २ वर

जम्मू-काश्मीरला राज्याचा दर्जा कधी मिळणार? सुप्रीम कोर्टाचा केंद्राला सवाल



नवी दिल्ली : केंद्र सरकारने जम्मू आणि काश्मीरला विशेष राज्याचा दर्जा बहाल करणारं कलम ३७० हटवलं आहे. ३७० कलम हटवल्यानंतर केंद्राने जम्मू-काश्मीर राज्याचं जम्मू काश्मीर आणि लडाख अशा दोन केंद्रशासित प्रदेशात रूपांतर केलं. कलम ३७० संबंधित याचिकेवर सध्या सर्वोच्च

न्यायालयात सुनावणी सुरु आहे. सरन्यायाधीश डी वाय चंद्रचूड यांच्या नेतृत्वाखालील घटनापीठापुढे मागील १२ दिवसांपासून ही सुनावणी सुरु आहे. या सुनावणीदरम्यान, सर्वोच्च न्यायालयाने केंद्र सरकारला अनेक प्रश्न विचारले आहे. जम्मू आणि काश्मीरला पुन्हा राज्याचा दर्जा बहाल करण्यासाठी काही कालमर्यादा किंवा रोडमॅप तयार केला आहे का? अशी विचारणा सर्वोच्च न्यायालयाने मंगळवारी केली.

केंद्र सरकारने मंगळवारी न्यायालयात सांगितलं की, तात्पुरता उपाय म्हणून जम्मू आणि काश्मीरला केंद्रशासित प्रदेश बनवलं आहे. लडाखला | पान २ वर

द्राक्ष पिकाचं नुकसान झाल्यास सरकारनं शेतकऱ्यांना ५० टक्के अनुदान देण्याची गरज : शरद पवार

मुंबई : द्राक्ष उत्पादक शेतकरी हा अतिशय कष्टाळू आहे. त्यामुळ त्याचं जीवनमान सुधारायला हवं असं वक्तव्य राष्ट्रवादी काँग्रेसचे अध्यक्ष शरद पवार यांनी केलं. अतिवृष्टीमुळे पिकाचं मोठं नुकसान झालं आहे. शेतकऱ्यांना या संकटातून बाहेर काढावं लागेल. राज्य सरकारनं द्राक्ष पिकाचं नुकसान झाल्यावर कमीत कमी ५० टक्के अनुदान देण्याची गरज असल्याचे शरद पवार म्हणाले. महाराष्ट्र राज्य द्राक्ष बागायतदार संघाच्या वार्षिक चर्चासत्र आणि द्राक्ष परिषद चठउड अंतर्गत आयोजित केलेल्या अधिवेशनात पवार बोलत होते.



महाराष्ट्र राज्य द्राक्ष बागायतदार संघटनेच्या कष्टाला आणि संघटनेला तोड नाही. १९६० साली बारामतीत या संघटनेचा जन्म झाला. काही ठराविक लोक एकत्र येतात याची स्थापना करण्यात आली. अनेक लोक अनेक संस्थेत काम करत होते. द्राक्ष संबंधित पिकाच्या अनेक अडचणी सोडवण्यासाठी या संस्थेचा उदय झाला असल्याचे पवार म्हणाले. राज्यातील अनेक ठिकाणांवरून लोक एकत्र आले. ३५ हजार हून अधिक शेतकरी या संघटनेचे सभासद असल्याचे पवार म्हणाले.

केंद्र आणि राज्य शासनाचे धोरण आणि संशोधन करण्यासाठी महाराष्ट्र राज्य द्राक्ष बागायतदार संघटना ही संस्था महत्त्वाची आहे. राज्यात आणि देशात अनेक पिकांच्या संघटना आहेत. उत्तरेकडे सफरचंद पिकाची संघटना आहे. दक्षिणेत नारळाची संघटना आहे. शेतीसाठी | पान २ वर

चांद्रयान-३ मोहिमेत भारताला मोठं यश चंद्रावर आढळलं ऑक्सिजन, सल्फर अन् लोखंड

नवी दिल्ली : भारतीय अवकाश संशोधन संस्था म्हणजेच 'इस्रो'नं चांद्रयान-३ चंद्राच्या दक्षिण ध्रुवावर उतरवून इतिहास रचला. १४ जुलै रोजी चांद्रयान-३ चं प्रक्षेपण झालं होतं. ४० दिवसांचा प्रवास करून चांद्रयान-३ चे 'विक्रम' लँडर अलगदपणे चंद्राच्या पृष्ठभागावर उतरलं. यानंतर 'विक्रम' लँडरमधून 'प्रज्ञान' रोव्हरने बाहेर येत संशोधनाला सुरुवात केली आहे. आता चांद्रयान-३ बाबत महत्त्वाची माहिती समोर



आली आहे. चांद्रयान-३ मोहिमेत भारताला मोठं यश हाती आलं आहे. चंद्राच्या दक्षिण ध्रुवावरील पृष्ठभागावर

ऑक्सिजनसह काही मुलद्रव्ये आढळून आली आहेत. 'प्रज्ञान' रोव्हरवरील लेझर-प्रेरित ब्रेकडाउन स्पेक्ट्रोस्कोपी (एलआयबीएस) उपकरणाने चंद्राच्या दक्षिण ध्रुवावरील पृष्ठभागावर इन-सीटू मोजमाप केलं. तेव्हा हा शोध लागला आहे. 'प्रज्ञान' रोव्हरला संशोधनावेळी चंद्राच्या पृष्ठभागावर सल्फर (एस) असल्याचं आढळून आलं. तर, हायड्रोजनचा (एच) | पान २ वर

'नमो शेतकरी महासन्मान निधी योजने'चा पहिला हप्ता गतीने वितरित करणार : कृषी मंत्री मुंडे

मुंबई : प्रधानमंत्री किसान योजनेच्या धर्तीवर राज्य शासनाने जाहीर केलेल्या 'नमो शेतकरी महासन्मान निधी योजने'तील पहिला हप्ता पात्र शेतकऱ्यांच्या खात्यावर लवकरात लवकर देण्याच्या दृष्टीने कार्यवाही करण्याचे निर्देश कृषी मंत्री धनंजय मुंडे यांनी दिले. यासंदर्भात मंत्रालयात झालेल्या आढावा बैठकीत कृषी आयुक्त सुनील चव्हाण, महा आयटीच्या व्यवस्थापकीय संचालक जयश्री भोज, कृषी संचालक दिलीप झेंडे, महा आयटीचे विभाग प्रमुख



संबंधित अधिकारी उपस्थित होते. कृषी मंत्री श्री मुंडे म्हणाले की, पावसाळी अधिवेशन २०२३-२४ मधील पूरक मागण्यांमध्ये नमो शेतकरी महासन्मान निधी योजनेसाठी ४ हजार कोटी रुपयांचा निधी मंजूर | पान २ वर

किरण गारग, अमेय सरवणकर, सहसचिव सरिता बांदेकर-देशमुख, श्रेणिक शहा, उपसचिव संतोष कराड, अवर सचिव नीना शिंदे, उपायुक्त दयानंद जाधव तसेच कृषी व माहिती तंत्रज्ञान या दोन्ही विभागाशी संबंधित अधिकारी उपस्थित होते.

राष्ट्रवादीच्या महिला प्रदेशाध्यक्षपदी रोहिणी खडसे

मुंबई/वृत्तसंस्था : राष्ट्रवादी काँग्रेसच्या राज्य महिला अध्यक्षपदी रोहिणी खडसे यांची निवड करण्यात आली आहे. विद्या चव्हाण यांच्या जागी रोहिणी खडसे यांची निवड करण्यात आली आहे. तसेच बीड जिल्ह्यातील बबन गिरे यांची राष्ट्रवादीच्या उपाध्यक्षपदी निवड करण्यात आली आहे. राष्ट्रवादीच्या फुटीनंतर शरद पवार गटाकडून या नियुक्ती करण्यात आल्या आहेत. रोहिणी खडसे या एकनाथ खडसे यांच्या कन्या आहेत. रोहिणी खडसे सक्रिय समाजकार्यात सहभागी असून एकनाथ खडसेच्या राजकीय वारसदार म्हणून ही | पान २ वर



जिल्हास्तरीय दिव्यांग शिबिरात जास्तीत जास्त दिव्यांगानी सहभागी व्हावे : जिल्हाधिकारी कुमार आशीर्वाद

दिव्यांग कल्याण विभाग अंतर्गत शासन दिव्यांगांच्या दारी उपक्रम, शिबिराच्या ठिकाणी दिव्यांगाना शासकीय योजनांचा लाभ देणार



सोलापूर/प्रतिनिधी: दिव्यांग कल्याण विभागाच्या वतीने 'शासन दिव्यांगांच्या दारी' उपक्रमांतर्गत दिनांक २० सप्टेंबर २०२३ रोजी जिल्हातील दिव्यांगांना शासकीय योजनेचा लाभ देण्यासाठी जिल्हास्तरीय दिव्यांग शिबिराचे आयोजन

करण्यात आलेले आहे. तरी या शिबिरास जिल्हातील जास्तीत जास्त दिव्यांगानी उपस्थित राहावे, असे आवाहन जिल्हाधिकारी कुमार आशीर्वाद यांनी केले. जिल्हाधिकारी कार्यालयातील सभागृहात आयोजित

दिव्यांग शिबिर पूर्वं तयारी आढावा बैठकीत जिल्हाधिकारी कुमार आशीर्वाद मार्गदर्शन करत होते. यावेळी मुख्य कार्यकारी अधिकारी मनीषा आढाळे, जिल्हा समाज कल्याण अधिकारी सुनील खमीतकर, शासकीय वैदकीय

जिल्ह्यात २० सप्टेंबर रोजी दिव्यांग शिबिराचे आयोजन, ८ ते १० हजार दिव्यांग लाभार्थी येणार

महाविद्यालय चे अधिष्ठाता डॉ. सुधीर देशमुख, जिल्हा प्रशासन अधिकारी नगरपालिका आशिष लोकरे, सहाय्यक नियोजन अधिकारी पुंडलिक गोडसे यांच्यासह दिव्यांग संघटनेचे प्रतिनिधी व दिव्यांग बांधव तसेच दूरदृश्य प्रणाली द्वारे जिल्ह्यातील सर्व गटविकास अधिकारी, नगरपालिकेचे मुख्य अधिकारी उपस्थित होते. जिल्हाधिकारी आशीर्वाद पुढे म्हणाले की, दिव्यांगांसाठी सोलापूर शहरात जिल्हास्तरीय शिबिर आयोजित

करण्यात आलेले आहे त्यानुसार जिल्ह्याच्या ग्रामीण व शहरी भागातील जास्तीत जास्त दिव्यांग बांधव या शिबिरास उपस्थित राहण्यासाठी समाज कल्याण विभागाने आवश्यक त्या सर्व सोयी सुविधा दिव्यांगाना उपलब्ध करून द्याव्यात. अपंगत्व प्रमाणपत्र उपलब्ध करून देण्याची कार्यवाही तात्काळ करावी. तसेच ज्या दिव्यांगांकडे अपंगत्व प्रमाणपत्र आहे त्यांनी व अपंगत्व प्रमाणपत्र नसलेल्या दिव्यांगानी ही या शिबिरास उपस्थित राहण्याबाबत दवंडी

देऊन प्रत्येक दिव्यांगापर्यंत माहिती पोहोचवावी अशा सूचना त्यांनी दिल्या. दिव्यांग यांना कार्यक्रमाच्या ठिकाणी येण्यासाठी समाज कल्याण विभागाने बसेसची व्यवस्था करून व्हीलचेअरची ही व्यवस्था करावी. दिव्यांगांसाठी असलेल्या सर्व योजनांची माहितीचे एक बुकलेट तयार करून त्या योजना दिव्यांगांपर्यंत पोहोचतील व त्या योजनांचा लाभ त्यांना मिळेल यासाठी प्रयत्न करावेत, असे निर्देश जिल्हाधिकारी आशीर्वाद यांनी दिले. त्याप्रमाणेच कार्यक्रमाच्या ठिकाणी विविध विभागांच्या वतीने दिव्यांगांसाठी असलेल्या योजनांच्या माहितीचे स्टॉल लावावेत व पात्र | पान २ वर

